

ആകാശം ഇടിയാൻ പോകുന്നത് വാട്ട്സപ്പ് പ്രചാരണം, രണ്ട് പേർ അറസ്റ്റിൽ



ഡിസൂസ



ചിക്വ

മാൻമേട്- ആകാശം ഇടിയാൻ പോവുകയാണെന്നും എല്ലാവരും തുറന്ന മൈതാനത്ത് നിൽക്കാതെ മാജത്തിലോ വീടുകളിലോ കയറിയിരിക്കണമെന്നും ആകാശം നേരിട്ട് ദേവന്ത് പതിച്ചാൽ പ്രശ്നമാണെന്നുമൊക്കെയുള്ള കാര്യങ്ങൾ

പറഞ്ഞ് വാട്ട്സപ്പിൽ വോയ്സ് മെസേജ് അയക്കുകയും മൃഗങ്ങൾക്കിടയിൽ ഭീതി പരത്തുകയും ചെയ്തതിന് സുഹൃത്തുക്കളായ രണ്ടു പേരെ അറസ്റ്റു ചെയ്തു. മാഞ്ചോട്ടിൽ ചിക്വ കുറുക്കുന്നതും പോത്തൻ ഡിസൂസയെയുമാണ് അറസ്റ്റു ചെയ്തത്. ഉഡായിപ്പ് ഗഡീസ് എന്ന ഗ്രൂപ്പിന്റെ അഡ്മിനികളാണ് രണ്ടുപേരും. ആകാശം താഴെ വീഴുമ്പോൾ കടലിലെ വെള്ളമെല്ലാം നീരാവിയായി ആകാശത്തേക്ക് പോയി ആകാശം പോലെ മി

തെ നിൽക്കുമെന്നെല്ലാം വോയ്സിൽ തട്ടിവിടുന്നുണ്ട്. ഇവർ മൂന്നും ഇതു പോലെ വ്യാജമായ സന്ദേശങ്ങൾ അയച്ചു മൃഗങ്ങളെ ഭയപ്പെടുത്തിയിട്ടുണ്ട്. മുല്ലപ്പെരിയാർ അണക്കെട്ട് ഉടൻ പൊട്ടി ന്യൂജേഴ്സ് വഴി വരുമെന്നും അവിടെ വലയമായി നിന്നാൽ ഒരുപാട് മത്സ്യങ്ങളെ പിടിക്കാമെന്നും മുന്വരാരിക്കൽ വോയ്സ് ഇട്ടതിനെ തുടർന്ന് ആയിരക്കണക്കിന് മൃഗങ്ങളായിരുന്നു അന്ന് വലയമായി വന്ന് ഇളിഭ്യരായത്. ഇത്തരം വ്യാജ സന്ദേശങ്ങൾ പ്രചരിപ്പിക്കുന്നവർക്കെതിരെ കടുത്ത ശിക്ഷ തന്നെ നടപ്പാക്കണം എന്ന ആവശ്യം ശക്തമാവുകയാണ്.

എന്തുകൊണ്ട് നമ്മൾ തോറ്റു, ഇടത് ജംഗിൾ പാർട്ടി ഇന്ന് യോഗം ചേരും.



പി.കെ കരടി

തിരുവനന്തപുരം- കാട്സഭാ ഇലക്ക്ഷനിൽ കാടളത്തിൽ വമ്പൻ പരാജയം നേരിട്ട ഇടത് ജംഗിൾ പാർട്ടി എന്തു കൊണ്ട് തോറ്റു എന്ന് ഇന്ന് വിലയിരുത്തും. മൃഗങ്ങളൊന്നും തങ്ങൾക്ക് വോട്ട് ചെയ്യാത്തതുകൊണ്ടാകാം തങ്ങൾ തോറ്റതെന്ന് കൺവീനർ പി.കെ കരടി പറഞ്ഞു. എത്ര തോറ്റാലും ഞങ്ങൾ ഞങ്ങളുടെ ശൈലി മാറ്റില്ലെന്നും ഞങ്ങളുടെ ശൈലി വല്ലാത്തതാരു ശൈലിയൊന്നെന്നും അദ്ദേഹം തുടർന്നു. ശൈലി മാറ്റാത്തതുകൊണ്ടാണോ മൃഗങ്ങൾ തങ്ങളെ മാറ്റുന്നതെന്ന് എന്ന് ഇന്ന് യോഗം വിലയിരുത്തും. ശരിക്കും തോറ്റത് ഞങ്ങളല്ലെന്നും വോട്ട് ചെയ്യാത്തവരാണെന്നും പി.കെ കൂട്ടിച്ചേർത്തു. പത്താം ക്ലാസ് തോറ്റിട്ട് ഞാൻ കുലുങ്ങിയിട്ടില്ല, പന്നെയാ ഇത് എന്ന് അദ്ദേഹം പറഞ്ഞു.

മഴക്കാലം കഴിയും വരെ സകൂൾ തുറക്കരുത്



പട്ടിക്കാട്- മഴക്കാലത്ത് സ്കൂളിൽ പോകാൻ വലിയ പ്രയാസമാണെന്നും കൂട കറുത്തത് പാറിപ്പോകുന്നുവെന്നും യൂണിഫോം നനയുന്നുവെന്നും വിദ്യാർത്ഥി യൂണിയൻ പ്രസിഡന്റ് തോമസ് മജി. നല്ല ബുദ്ധിമുട്ടാണ്.. മഴ കൊണ്ട് ഞങ്ങൾക്ക് പനി പിടിച്ചാൽ സർക്കാർ ഉത്തരം പറയുമോ.. എന്ത് അനാസ്ഥയാണ് സർക്കാരിന്റെ ഭാഗത്ത് നിന്ന്. ഞങ്ങൾ വിദ്യാർത്ഥികൾ ഭാവിയിലെ പ്രതീക്ഷകളാണ്. ഇങ്ങനെ മഴയത്ത് നിർത്തി ഞങ്ങളെ പരിഹാസ്യരാക്കരുത് എന്ന് മജി പറഞ്ഞു.

പഴഞ്ചൊല്ല് പിൻവലിക്കണം

കാക്കനാട്- ഒരുമയുടെഭിത്തിൽ ഉലക്കമേലും കിടക്കാം എന്ന പഴഞ്ചൊല്ല് പിൻവലിക്കണം എന്ന് പ്രശസ്ത ബുദ്ധിജീവി സൈക്കോ ജിറാഫ്. പഴഞ്ചൊല്ല് ശരിയായിരിക്കണം എന്ന് കരുതി നാനും എന്റെ പ്രമേയം ഉലക്കയിൽ കിടന്നെന്നും എനിക്ക് കെട്ടിമറിഞ്ഞത് വീണ് കൈയും കാലും ഒടിഞ്ഞെന്നും സൈക്കോ പറഞ്ഞു. ആദ്യം ഞങ്ങൾ കരുതി ഞങ്ങൾക്ക് ഒരുമയില്ലാത്തതുകൊണ്ടാണ് ഉലക്കയിൽ കിടക്കാൻ പറ്റാത്തതെന്ന്. അതും പറഞ്ഞ് കൈകാലുകൾ ഒടിഞ്ഞ ഞങ്ങൾ പരസ്പരം വഴക്കു കൂടി. അതോടെ ഞങ്ങളിൽ അതുവരെ ഉണ്ടായിരുന്ന ഒരുമയും പോയി. ശബ്ദം കേട്ടു വന്ന മിട്ടു കഴുതയാണ് പ്രശ്നം



പഴഞ്ചൊല്ലിന്റേതാണ് എന്ന് പറഞ്ഞത്. ഒരുപാട് രൂപ ഞങ്ങൾക്ക് ഹോസ്പിറ്റലിൽ ചെലവായി. ഇനിയും ആർക്കും ഈ ഗതികേട് വരരുതെന്നും അതിനാൽ ഉടനെ ഈ പഴഞ്ചൊല്ല് നിരോധിക്കണമെന്നും സൈക്കോ ആവർത്തിച്ചു.